

برکات نماز مع ترک نماز کی وعیدیں



ہفتہ وار سنتوں بھرے اجتماع
میں ہونے والا سنتوں بھرا بیان

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

دُرود شریف کی فضیلت:

سَرِکَارِ نَادِر، مدینے کے تاجدار، دو عالم کے مالک و مختار صَلَّی اللہُ تَعَالٰی عَلَیْہِ وَاٰلِہٖ وَسَلَّم کا اِشَادِ نُوبَار ہے:

رَبِّنَا مَجَالِسُکُمْ بِالصَّلَاةِ عَلٰی فَاِنَّ صَلَاتِکُمْ عَلٰی نُوْرٍ لَّکُمْ یَوْمَ الْقِيَامَةِ، یعنی تم اپنی مجلسوں کو مجھ پر دُرودِ پاک پڑھ کر آراستہ کرو کیونکہ تمہارا مجھ پر دُرود پڑھنا بروز قیامت تمہارے لئے نُور ہوگا۔

(جامع صغیر، حرف الزای، ص ۲۸۰، حدیث: ۴۵۸۰)

بیٹھے بیٹھے اسلامی بھائیو! جب بھی کسی محفلِ ذکر میں شرکت کی سعادت نصیب ہو اور حضورِ نبی اکرم، نُورِ مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا اِشْمِ گرامی لیا جائے تو حُصُولِ بَرکات کے لئے دُرودِ پاک پڑھ لینا چاہئے تاکہ ہمارا پڑھا ہوا دُرودِ پاک روزِ قیامت ہمارے لئے نُور ہو اور ہماری بَخْشِشِ و مَعْفَرَتِ کا ذَرِیعہ بھی بن جائے۔

کوئی حُسنِ عملِ پاس میرے نہیں
پھنس نہ جاؤں قیامت میں مولا کہیں
اے شَفِیعِ اُمَمِ لاج رکھنا تمہیں
تم پہ ہر دم کروڑوں دُرود و سلام

(وسائلِ بخشش)

صَلُّوْا عَلٰی الْحَبِيْبِ! صَلَّی اللہُ تَعَالٰی عَلٰی مُحَمَّدٍ

بیٹھے بیٹھے اسلامی بھائیو! حُصُولِ ثواب کی خاطر بیانِ سُننے سے پہلے اچھی اچھی نیتیں کر لیتے ہیں۔ فرمانِ مَظْطَفِ صَلَّی اللہُ تَعَالٰی عَلَیْہِ وَاٰلِہٖ وَسَلَّم ”بَيِّنَةُ الْبُؤْمَنِ خَيْرٌ مِنْ عَمَلِهِ“ مُسْلِمَانِ كِي نِيَّتِ اُس كے عمل سے

بہتر ہے۔ (المعجم الکبیر للطبرانی ج ۶ ص ۱۸۵ حدیث ۵۹۴۲)

دومدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیانِ سننے کی نیتیں:

نگاہیں نیچی کیے خوب کان لگا کر بیانِ سنوں گا ﴿ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دو زانو بیٹھوں گا ﴿ ضرورتاً سمٹ سرگ کر دوسرے کے لیے جگہ کشادہ کروں گا ﴿ دھکا وغیرہ لگا تو صبر کروں گا، گھورنے، جھڑکنے اور اُلٹھنے سے بچوں گا ﴿ صَلُّوا عَلَی الْحَبِیْبِ، اُدْکُرُوا اللّٰهَ، تُؤَبِّرُوْا اِلَی اللّٰهِ وَغَیْرَہُ سُنُّ کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا ﴿ بیان کے بعد خود آگے بڑھ کر سلام و مضافحہ اور انفرادی کوشش کروں گا۔

صَلُّوا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

بیان کرنے کی نیتیں:

میں بھی نیت کرتا ہوں ﴿ اللّٰهُ عَزَّ وَجَلَّ کی رضا پانے اور ثواب کمانے کے لئے بیان کروں گا ﴿ دیکھ کر بیان کروں گا ﴿ پارہ 14، سُورَةُ النَّحْلِ، آیت 125: اُدْعُ اِلٰی سَبِیْلِ رَبِّکَ بِالْحِکْمَةِ وَالتَّوَعُّظِ الْحَسَنَةِ تَرَجُّدَةً کُنْزِ الْاِیْمَانِ: اپنے رب کی راہ کی طرف بلاؤ پکی تدبیر اور اچھی نصیحت سے) اور بخاری شریف (حدیث 4361) میں وارد اس فرمانِ مصطفیٰ صَلَّی اللّٰهُ تَعَالٰی عَلَیْهِ وَاٰلِہٖ وَسَلَّم: بَلِّغُوْا عَنِّیْ وَ لَوْ اٰیَةً۔ یعنی ”پہنچا دو میری طرف سے اگرچہ ایک ہی آیت ہو“ میں دیئے ہوئے احکام کی پیروی کروں گا ﴿ نیکی کا حکم دوں گا اور بُرائی سے منع کروں گا ﴿ اشعار پڑھتے نیز عربی، انگریزی اور مشکل الفاظ بولتے وقت دل کے اخلاص پر توجہ رکھوں گا یعنی اپنی علیت کی دھاک بٹھانی مقصود ہوئی تو بولنے سے بچوں گا ﴿ مدنی قافلے، مدنی انعامات، نیز علاقائی دُورہ، برائے نیکی کی دعوت وغیرہ کی رعنت دلاؤں

گا ۞ تہمتہ لگانے اور لگوانے سے بچوں گا ۞ نظر کی حفاظت کا ذہن بنانے کی خاطر حتیٰ الامکان نگاہیں نیچی رکھوں گا۔

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

بیان کے مدنی پھول

میٹھے میٹھے اسلامی بھائیو! آج میں آپ کے سامنے دینِ اسلام کی انتہائی اہم اور بنیادی عبادت نماز کے متعلق بیان کرنے کی سعادت حاصل کروں گا، سب سے پہلے ایک حکایت بیان کروں گا، اس کے بعد اس سے حاصل ہونے والے مدنی پھول پیش کروں گا، پھر قرآن و حدیث سے نماز کے فضائل بیان ہوں گے، ساتھ ہی ساتھ جماعت سے نماز پڑھنے کی اہمیت اور بچپن ہی سے بچوں کی مدنی تربیت کے حوالے سے بھی کچھ عرض کروں گا۔ اس کے علاوہ بے نمازی کے متعلق جو وعیدیں قرآن و احادیث میں ذکر ہوئیں اس میں سے کچھ بیان کرنے کے ساتھ فضا نمازوں کی ادائیگی کا طریقہ اور بیان کے آخر میں جو تے پہننے کی سنتیں اور آداب بھی آپ کے گوش گزار کرنے کی سعادت حاصل کروں گا۔ آئیے سب سے پہلے ایک حکایت سنتے ہیں۔

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

حضرت سیدنا حاتم اصم رَحْمَةُ اللّٰهِ تَعَالٰی عَلَیْہِہِ کِی نَمَاز:

حضرت سیدنا حاتم اصم رَحْمَةُ اللّٰهِ تَعَالٰی عَلَیْہِہِہِ ایک مرتبہ حضرت عاصم بن یوسف مُحَدِّثِ رَحْمَةُ اللّٰهِ تَعَالٰی عَلَیْہِہِ سے ملاقات کے لئے تشریف لے گئے تو حضرت عاصم بن یوسف رَحْمَةُ اللّٰهِ تَعَالٰی عَلَیْہِہِ نے ان سے فرمایا کہ اے حاتم! کیا تم اچھی طرح نماز پڑھتے ہو؟ تو آپ نے فرمایا: جی ہاں۔ تو حضرت عاصم رَحْمَةُ اللّٰهِ تَعَالٰی عَلَیْہِہِ نے پوچھا: آپ بتائیے کہ آپ کس طرح نماز پڑھتے ہیں؟ تو حضرت حاتم رَحْمَةُ اللّٰهِ تَعَالٰی عَلَیْہِہِ

نے فرمایا کہ جب نماز کا وقت قریب ہو جاتا ہے تو میں نہایت کامل و مکمل طریقے سے وضو کرتا ہوں۔ پھر نماز کا وقت آجانے پر جب مُصلِّے پر قدم رکھتا ہوں تو اس طرح کھڑا ہوتا ہوں کہ میرے بدن کا ہر جوڑ اپنی جگہ پر برقرار ہو جاتا ہے پھر میں اپنے دل میں یہ تصوّر جماتا ہوں کہ خانہ کعبہ میرے دونوں بھنوں کے درمیان اور مقام ابراہیم میرے سینے کے سامنے ہے، پھر میں اپنے دل میں یہ یقین رکھتے ہوئے کہ اللہ عَزَّوَجَلَّ میری ظاہری حالت اور میرے دل میں چھپے ہوئے تمام خیالات کو جانتا ہے، اس طرح کھڑا ہوتا ہوں کہ گویا پل صراط پر میرے قدم ہیں اور جنت میرے داہنے اور جہنم میرے بائیں (جانب) اور مَلَكُ الْمَوْتِ میرے پیچھے ہیں اور گویا یہی نماز میری زندگی کی آخری نماز ہے، اس کے بعد تکبیر تحریمہ نہایت ہی اخلاص کے ساتھ کہتا ہوں پھر انتہائی تَدَبُّر اور غور و فکر کے ساتھ قراءت کرتا ہوں۔ پھر نہایت ہی تواضع (عاجزی) کے ساتھ رُکوع اور گڑگڑاتے ہوئے انکساری کے ساتھ سجدہ کرتا ہوں۔ پھر اسی طرح پوری نماز نہایت ہی خُضُوع و خُشُوع کے ساتھ خَوْف و رِجَا (یعنی اللہ تعالیٰ کے خوف اور اس کی رحمت کی امید) کے درمیان ادا کرتا ہوں، یہ سُن کر حضرت عاصِم رَضِيَ اللهُ تَعَالَى عَنْهُ نے خیرت کے ساتھ پوچھا کہ اے حاتمِ اصم! رَضِيَ اللهُ تَعَالَى عَنْهُ کیا واقعی آپ ہمیشہ اور ہر وقت اسی طریقے سے نماز پڑھتے ہیں؟ تو آپ نے جواب دیا کہ جی ہاں! 30 برس سے میں ہمیشہ اور ہر وقت اسی طرح ہر نماز ادا کرتا ہوں۔ (روح البیان، ج 1، ص 33)

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٍ

نماز کی اہمیت :

میٹھے میٹھے اسلامی بھائیو! دیکھا آپ نے کہ ہمارے اشرافِ کرام رَضِيَ اللهُ تَعَالَى عَنْهُمْ کس قدر اخلاص، تواضع اور خُشُوع و خُضُوع کے ساتھ نماز ادا کیا کرتے تھے مگر اس کے باوجود ان نُفُوسِ قَدْسِيَّة کی حالت یہ تھی کہ خَوْف و اُمِيْد کی سَيْفِيَّت میں رہا کرتے تھے کہ نہ جانے ہماری عبادت اللہ عَزَّوَجَلَّ کی بارگاہ میں

مقبول بھی ہے یا نہیں مگر افسوس! ہمارا حال یہ ہے کہ ایک تو مسلمانوں کی اکثریت نمازوں کی ادائیگی سے غافل اور حقوقِ اللہ پامال کرنے کی طرف مائل نظر آتی ہے اور جو رہے ہے مسلمان نماز پڑھتے بھی ہیں اُن میں سے نہ جانے کتنوں کی نمازیں اِخْلَاصِ والی اور کتنوں کی اِخْلَاصِ سے خالی ہیں؟ نہ جانے کتنے مسلمان اپنی نمازوں میں خُشُوعِ و خُضُوعِ کا خیال رکھتے ہیں اور کتنے ہی مسلمان نماز میں خُشُوعِ و خُضُوعِ کے بجائے اپنے دوست یار، گھر بار اور کاروبار کے خیالات رکھتے ہیں، نہ جانے کتنے نمازی نماز پڑھتے ہوئے سُنَنِ و واجبات اور نماز کے اَرکان کو پیشِ نظر رکھتے ہیں اور کتنے ہی نمازی، نماز میں اپنی دُنیاوی ضروریات، تَوَہِشَاتِ اور اَزمان کو مدِّ نظر رکھتے ہیں۔ یاد رکھئے! حَقُوقُ اللہ میں سے نمازِ اِتِّہَاتِی اَہْمِیَّتِ کی حامل ہے جس کا اندازہ اس بات سے بھی لگایا جاسکتا کہ روزِ قِیَامَتِ تمام حَقُوقُ اللہ میں سب سے پہلے اسی کے مُتَعَلِّقِ سَوَالِ کیا جائے گا۔ حَدِیثِ پاک میں ہے ”اَوَّلُ مَا یَحْأَسِبُ بِہِ الْعَبْدُ یَوْمَ الْقِیَامَةِ صَلَاتُہُ“ یعنی کل قِیَامَتِ کے دن بندے سے سب پہلے اس کی نماز کے بارے میں سوال ہوگا۔ اس حَدِیثِ پاک کے تَحْتَ حَضْرَتِ عَلَامہ عَبْدِ الرَّؤُفِ مَنَاوِی عَلَیْہِ رَحْمَةُ اللہِ الْقَوِی فرماتے ہیں کہ بے شک نمازِ اِیْمَانِ کی عِلَامَتِ اور اَصْلِ عِبَادَتِ ہے۔ (التیسیر شرح جامع الصغیر، ۱/۳۹۱)

بیٹھے بیٹھے اسلامی بھائیو! اسلام میں جو اہمیت نماز کو حاصل ہے وہ کسی اور عبادت کو حاصل نہیں، نماز اَرکانِ اسلام میں سے ایک اہم ترین رُکن ہے۔ اللہ عَزَّوَجَلَّ کے پیارے نبی حَضْرَتِ سَیِّدِنَا اِبْرَاهِیْمِ حَلِیْلِ اللہِ عَلَیْہِ وَاٰلِہٖ وَسَلَّمَ نے تو اپنے لئے اور اپنی اولاد کے لئے نماز کے بارے میں باقاعدہ دُعا بھی فرمائی تھی جس کا تذکرہ قرآنِ پاک میں بھی ہے چنانچہ پارہ 13 سورہ ابراہیم کی آیت نمبر 40 میں ہے:

﴿رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي رَبَّنَا وَتَقَبَّلْ دُعَاءِ ﴿۴۰﴾﴾ (پ ۱۳، ابراہیم: ۴۰)

ترجمہ کنز الایمان: اے میرے رب مجھے نماز کا قائم کرنے والا رکھ اور کچھ میری اولاد کو اے ہمارے رب اور ہماری دُعا سُن لے۔

بیٹھے بیٹھے اسلامی بھائیو! دیکھا آپ نے حضرت سیدنا ابراہیم علیہ السلام، اللہ عَزَّوَجَلَّ کے برگزیدہ نبی ہونے کے باوجود اپنے اور اپنی اولاد کے لئے نماز قائم رکھنے کی دعا فرما رہے ہیں۔ لہذا ہمیں بھی نماز کی اہمیت کو سمجھتے ہوئے نہ صرف خود پانچوں نمازیں پابندی کے ساتھ مسجد کی پہلی صف میں تکبیر اولیٰ کے ساتھ باجماعت ادا کرنی چاہئیں بلکہ اپنے سمجھدار بچوں کو بھی ساتھ لے کر جانا چاہئے۔ یاد رکھئے! اگر ہم نمازوں کی پابندی کے ساتھ ساتھ اپنے سمجھدار بچوں کو بھی مسجد لے کر جائیں گے تو ان کے ننھے ذہن بچپن ہی سے نمازوں کی طرف مائل ہونے لگیں گے اور پھر بڑے ہو کر وہ بھی نمازوں کے عادی بن جائیں گے، کیونکہ جو بات بچوں کے ذہن میں بچپن ہی سے بیٹھ جائے فطری طور پر بڑے ہو کر بھی وہ بات ان کے ذہنوں میں راسخ (پختہ) ہوتی ہے۔ شاید یہی وجہ ہے کہ حدیث پاک میں بھی چھوٹی عمر سے بچوں کو نماز کی رعیت دلانے کا حکم دیا گیا ہے جیسا کہ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ تربیتِ نشان ہے: جب تمہارے بچے سات برس کے ہوں تو انہیں نماز کا حکم دو اور جب دس برس کے ہو جائیں (اور پھر بھی نماز نہ پڑھیں) تو مار کر پڑھاؤ (سنن ابی داؤد، کتاب الصلاة، باب متی یؤمر الغلام بالصلاة، الحدیث: ۴۹۵، ج ۱، ص ۲۰۸)۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

قرآن و حدیث میں نماز پڑھنے والوں کے لئے بہت سی بشارتیں اور نماز کی بے شمار فضیلتیں بیان کی گئی ہیں، آئیے علم دین حاصل کرنے اور نماز کی پابندی کا ذہن بنانے کے لئے دو فرامینِ خداوندی سنتے ہیں چنانچہ پارہ 6 سُوْرَةُ النِّسَاءِ کی آیت نمبر 162 میں ارشاد ہوتا ہے:

وَالْمُحْسِنِينَ الصَّلَاةَ وَالْمُؤْتُونَ الزَّكَاةَ
وَالْمُؤْمِنُونَ بِاللَّهِ وَالْيَوْمِ الْآخِرِ ۗ أُولَٰئِكَ
سَوْفَ يُعْطِيهِمْ أَجْرًا عَظِيمًا ﴿١٦٢﴾ (پ 6، النساء: 162)

ترجمہ کنز الایمان: اور نماز قائم رکھنے والے اور زکوٰۃ دینے والے اور اللہ اور قیامت پر ایمان لانے والے ایسوں کو عظیم ثواب دیں گے۔

پارہ 6 سُورَةُ الْبَائِدَةِ کی آیت نمبر 12 میں اِرشاد ہوتا ہے:

وَقَالَ اللَّهُ إِنِّي مَعَكُمْ لَئِنْ أَقَمْتُمُ
الصَّلَاةَ وَآتَيْتُمُ الزَّكَاةَ وَآمَنْتُمْ بِرُسُلِي
وَعَضَّ رِئَسُوهُمْ وَأَقْرَضْتُمُ اللَّهَ قَرْضًا
حَسَنًا لَأُكَفِّرَنَّ عَنْكُمْ سَيِّئَاتِكُمْ
وَأَلْأَدْخِلَنَّكُمْ جَنَّاتٍ تَجْرِي مِنْ تَحْتِهَا
الْأَنْهَارُ ﴿٦، البائده: ١٢﴾

تَرْجَمَةٌ كُنْزُ الْإِيْمَانِ : اور اللہ نے فرمایا بے شک میں تمہارے ساتھ ہوں ضرور اگر تم نماز قائم رکھو اور زکوٰۃ دو اور میرے رُسُلوں پر ایمان لاؤ اور ان کی تعظیم کرو اور اللہ کو قرضِ حَسَن میں تمہارے گناہ اُتار دوں گا اور ضرور تمہیں باغوں میں لے جاؤں گا جن کے نیچے نہریں رَوَاں۔

سُبْحَانَ اللَّهِ عَزَّ وَجَلَّ! نمازیوں کے لئے اللہ عَزَّ وَجَلَّ کی بارگاہ میں کیسے کیسے انعامات ہیں کہ کہیں انہیں جَنَّتِ وَمَغْفِرَتِ کی بشارتیں دی جا رہی ہیں تو کہیں اَجْرٍ عَظِيمٍ کی نویدیں (خوشخبریاں) سنائی جا رہی ہیں۔ احادیثِ مبارکہ میں بھی نماز کی بہت زیادہ اہمیت اور رِعْبَتِ دِلَائِي گئی ہے، آئیے ترغیب کے لیے نماز کے فضائل پر چند احادیثِ مبارکہ سنئے ہیں۔ چنانچہ،

حَضْرَتِ سَيِّدِنَا عَبْدِ اللَّهِ بْنِ عُمَرَ رَضِيَ اللَّهُ تَعَالَى عَنْهُمَا فرماتے ہیں کہ ایک شخص نے نُور کے پیکر، تمام نبیوں کے سرور صَلَّي اللَّهُ تَعَالَى عَلَيْهِ وَآلِهِ وَسَلَّمَ کی بارگاہ میں حاضر ہو کر سب سے اَفْضَلِ عَمَلِ کے بارے میں سوال کیا تُوَرَسُوْلُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: ”نماز“ اس نے پوچھا، ”اس کے بعد؟“ فرمایا: ”نماز“ اس نے عَرَضِ كَمَا ”اس کے بعد؟“ فرمایا: ”نماز“ اس نے عَرَضِ كَمَا ”اس کے بعد؟“ فرمایا: ”اللَّهُ عَزَّ وَجَلَّ“ کی راہ میں جہاد کرنا۔“ (مسند امام احمد، مسند عبد اللہ بن عمرو بن العاص، ۵۸۰/۲، حدیث: ۶۶۱۳)

میٹھے میٹھے اسلامی بھائیو! دیکھا آپ نے کہ نماز کس قدر اَفْضَلِ ہے کہ نبی کریم صَلَّي اللَّهُ تَعَالَى عَلَيْهِ وَآلِهِ وَسَلَّمَ نے اَفْضَلِ اَعْمَالِ کے بارے میں کئے گئے سوال کے جواب میں تین مرتبہ فرمایا: سب سے اَفْضَلِ عَمَلِ نماز ہے اور چوتھی مرتبہ جہاد کا نام اِرشاد فرمایا۔ لہذا ہمیں چاہئے کہ نماز کو اپنے تمام تر دُنوی

جھمیلوں پر ترجیح دیں اور نماز کا وقت ہوتے ہی سارے کام کاج چھوڑ کر نماز کی تیاری میں مصروف ہو جایا کریں اور نہایت ہی خشوع و خضوع کے ساتھ باجماعت نماز ادا کیا کریں کیونکہ صحیح طور پر نماز پڑھنے سے جہاں دین و دنیا کی بے شمار برکتیں حاصل ہوتی ہیں وہیں اس کا ایک بہترین اُخروی فائدہ یہ بھی ہے کہ کل بروز قیامت یہی نماز ہماری نجات و مغفرت کا باعث بن جائے گی۔ جیسا کہ

خشوع و خضوع سے نماز پڑھنے والے کی مغفرت

نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اللهُ عَزَّوَجَلَّ نے پانچ نمازیں فرض فرمائی ہیں، جو ان کے لئے بہتر طریقہ سے وضو کرے اور انہیں ان کے وقت میں ادا کرے اور ان کے رُکوع و سُجود، خُشُوع کے ساتھ پورے کرے تو اللهُ عَزَّوَجَلَّ کے ذمہ کرم پر ہے کہ اس کی مغفرت فرمادے اور جو انہیں ادا نہیں کرے گا تو اللهُ عَزَّوَجَلَّ کے ذمے اس کے لئے کچھ نہیں، چاہے تو اسے مُعاف فرمادے اور چاہے تو اسے عذاب دے۔ (سنن ابوداؤد، کتاب الصلوٰۃ، باب الحافظۃ علی وقت الصلوٰۃ، رقم ۴۲۵، ج ۱، ص ۱۷۶)

ہر نماز پچھلے گناہوں کا کفارہ ہے

حَضْرَتِ حَارِثِ رَضِيَ اللهُ تَعَالَى عَنْهُ روایت کرتے ہیں کہ حَضْرَتِ عُثْمَانَ رَضِيَ اللهُ تَعَالَى عَنْهُ ایک دن تَشْرِيف فرماتے اور ہم بھی بیٹھے تھے کہ مُؤَدِّن آگیا، حَضْرَتِ عُثْمَانَ رَضِيَ اللهُ تَعَالَى عَنْهُ نے پانی منگوا کر وضو کیا، پھر فرمایا کہ میں نے مدنی تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ کو اسی طرح وضو کرتے دیکھا ہے اور میں نے سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کو یہ ارشاد فرماتے ہوئے بھی سنا کہ جو شخص میرے اس وضو کی طرح وضو کرے پھر وہ ظہر کی نماز پڑھے تو اللهُ عَزَّوَجَلَّ اس کے گناہوں کو مُعاف فرمادیتا ہے یعنی وہ گناہ جو فجر کی نماز اور اس ظہر کی نماز کے درمیان ہوئے ہوں، پھر جب عصر کی نماز پڑھتا ہے تو ظہر اور عصر کے مابین (بچ) کے گناہوں کو مُعاف فرمادیتا ہے، پھر جب مغرب کی نماز پڑھتا ہے تو عصر اور مغرب کے درمیان کے گناہوں کو مُعاف فرمادیتا ہے، پھر عشاء کی نماز پڑھتا ہے تو اس کے اور مغرب کے

دَرمیان کے گناہوں کو مُعاف فرمادیتا ہے، پھر ہو سکتا ہے کہ رات بھر وہ لیٹ کر ہی گزار دے اور پھر جب اُٹھ کر رُضو کرے اور فجر کی نماز پڑھے تو عشاء اور فجر کے مابین (بچ) کے گناہوں کی بخشش ہو جاتی ہے اور یہی وہ نیکیاں ہیں جو بُرائیوں کو دُور کر دیتی ہیں۔ (الاحادیث المختارہ، ج ۱، ص ۴۵۰، حدیث ۳۲۴)

نماز سے گناہ دُھلتے ہیں:

تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اگر تمہارے کسی کے صحن میں نہر ہو، ہر روز وہ پانچ بار اُس میں غسل کرے تو کیا اُس پر کچھ میٹل رہ جائے گا؟ لوگوں نے عرض کیا: جی نہیں۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: نماز گناہوں کو ایسے ہی دھو دیتی ہے جیسا کہ پانی میٹل کو دھو تا ہے۔ (سنن ابن ماجہ، ج ۲، ص ۱۶۵، حدیث ۱۳۹۷)

میٹھے میٹھے اسلامی بھائیو! دیکھا آپ نے نماز پڑھنے والے کس قدر خُوش نصیب ہیں کہ اُن پر رحمتِ الہی کی ایسی بارش ہوتی ہے جو اُن کے گناہوں کو دھو ڈالتی ہے، نماز کی برکت سے ساہ گناہ تو مُعاف ہو ہی جاتے ہیں آئندہ بھی انسان گناہوں اور بے حیائی کے کاموں سے کنارہ کشی اختیار کرنے لگتا ہے قرآنِ پاک میں اللہ عَزَّوَجَلَّ پارہ 21، سُورَةُ الْعَنْكَبُوتِ کی آیت نمبر 45 میں ارشاد فرماتا ہے:

إِنَّ الصَّلَاةَ تَكْفِي عَنِ الْفَحْشَاءِ وَالْمُنْكَرِ ۗ تَزَجِبُهُ كَنْزُ الْإِيمَانِ: بے شک نماز مُنہج کرتی ہے
(پ ۲۱، العنکبوت: ۴۵)

میٹھے میٹھے اسلامی بھائیو! ذرا غور کیجئے! کیا ہم نے کبھی سوچا کہ اللہ عَزَّوَجَلَّ کا فرمانِ عالیشان تو یہ ہے کہ ”بے شک نماز بے حیائی اور بُری باتوں سے مُنہج کرتی ہے۔“ تو آخر کیا وجہ ہے کہ ہم لوگ نماز پڑھنے کے باوجود بھی حرام و گناہ اور ممنوعاتِ شرعی (جو کام شرعاً منع ہیں اُن) سے نہیں بچتے، نماز پڑھنے کے باوجود ماں باپ کی نافرمانی ہو رہی ہے، نماز پڑھنے کے باوجود بے پردگی اور عُریانی کا مظاہرہ ہو رہا ہے، نماز پڑھنے کے باوجود فلمیں اور ڈرامے دیکھے جا رہے ہیں، نماز پڑھنے کے باوجود موسیقی اور فلمی گانے گھروں میں ٹیپ

ریکارڈر وغیرہ پر بجائے جاتے اور سُننے جاتے ہیں، نماز پڑھنے کے باوجود، موبائل، انٹرنیٹ اور سوشل میڈیا کے غلط استعمال کے ذریعے گناہوں کے عین گڑھے کی طرف تیزی سے گرنے کا سلسلہ جاری و ساری ہے، نماز پڑھنے کے باوجود گالی گلوچ، غیبت، چُغلی، فُحش گوئی، دل آزاری، لوگوں کی حق تلفی، سُود اور رشوت کے لین دین وغیرہ وغیرہ کبیرہ گناہوں میں اِتِّلائے عام ہے۔ خیرت بالائے خیرت کہ نماز پڑھنے کے باوجود اپنا چہرہ جس پر اللہ عَزَّوَجَلَّ نے اپنے پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کی مَحَبَّت کی نشانی پیدا فرمائی ہے اور شہنشاہِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کا یہ فرمانِ شاہی بھی موجود ہے کہ ”داڑھی بڑھاؤ، مُوچھیں کتراؤ اور آتش پر شستوں کی مخالفت کرو۔“ (صحیح مسلم، ص ۱۵۴، رقم ۵۵-۲۶۰) پھر بھی نہایت بے دُردی کے ساتھ چہرے سے اس مَحَبَّت کی نشانی کو نوج مُونڈ کر گندی نالی تک میں بہا دینے سے گریز نہیں کیا جا رہا، حالانکہ داڑھی مُنڈانا اور کترا کر ایک مُسحی سے کم کر دینا دونوں حرام ہے۔ نماز پڑھنے کے باوجود آخر ایسا کیوں؟

اس میں کوئی شک نہیں کہ اللہ عَزَّوَجَلَّ کا فرمانِ عالیشان یقیناً طعناً حق ہے، نماز پڑھنے والے کو یقیناً گناہوں سے باز رہنا ہی چاہیے، تو آخر کیا وجہ ہے کہ نمازی ہونے کے باوجود فرنگی تہذیب اور فیشن کی آفت سے جان نہیں چھوٹی؟ آخر کیوں سُنّتوں کی جانب دل مائل نہیں ہوتا؟ کیا حقیقی نمازی جھوٹا، دغا باز، چُغَل خور، رِزقِ حرام کھانے والا، فلموں ڈراموں کا دلدادہ اور مَعَاذَ اللہ عَزَّوَجَلَّ آتش پر شستوں جیسے دُشمنانِ مُصطفیٰ کی طرح داڑھی مُنڈا ہو سکتا ہے؟ نہیں۔۔ کبھی نہیں۔۔ ایک حقیقی نمازی ہرگز ان بُرائیوں میں مبتلا نہیں ہو سکتا۔

پندرہویں صدی کی عظیمِ علی و زوحانی شخصیت، شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رَضَوِی ضیائی دَامَتْ بَرَکَاتُہُمُ الْعَالِیَہِ اِصْلَاحِ اُمَّتِ کے مُتعلق اپنے قلبی جذبات کی عکاسی ان اشعار میں کرتے ہوئے، غلامانِ رِصُول کو سمجھانے کی کوشش فرماتے ہوئے ارشاد فرماتے ہیں:

بے نمازی رہیں کچھ نہ روزے رکھیں اُن کو کس نے کہا؟ عاشقانِ رسول
 جو کہ گانے سنیں فلم بینی کریں اُن کو کس نے کہا؟ عاشقانِ رسول
 بدنگاہی کریں، بدکلامی کریں اُن کو کس نے کہا؟ عاشقانِ رسول
 کھائیں رزقِ حرام، ایسے ہیں بدلگام اُن کو کس نے کہا؟ عاشقانِ رسول
 جو ستاتے رہیں، دل ڈکھاتے رہیں اُن کو کس نے کہا؟ عاشقانِ رسول
 گالیاں جو بکس، عیب بھی نہ ڈھکیں اُن کو کس نے کہا؟ عاشقانِ رسول
 داڑھیاں جو منڈائیں کریں غیبتیں اُن کو کس نے کہا؟ عاشقانِ رسول
 کاش! عطارت کا طیبہ میں خاتمہ ہو کرو یہ دُعا عاشقانِ رسول
 (وسائلِ بخشش ص 649)

میٹھے میٹھے اسلامی بھائیو! بات سمجھ میں آرہی ہے، نماز تو واقعی بُرائیوں سے روکتی ہے، ہمیں چاہیے
 کہ اپنی نماز کا جائزہ لیں۔ نماز کی ظاہری اور باطنی سنتیں اور آداب سیکھ لیں۔ اپنے وضو اور غسل کو درست
 کر لیں۔ اگر باظہار ت صحیح طور پر وضو کر کے خُشوع و خُضوع کے ساتھ اس کی تمام تر ظاہری و باطنی سنتوں
 اور آداب کو ملحوظ رکھ کر ہم نماز پڑھیں گے تو ضرور اس کے برکات و ثمرات ظاہر ہوں گے اور واقعی ہماری
 ظاہری اور باطنی گناہوں کی گندگیاں اور آلودگیاں دُور ہو جائیں گی اور ہم باشرع، بارِ ایش، نیک صورت،
 نیک سیرت مسلمان بن جائیں گے اور ہمارا پورا کردار سنتوں کا آئینہ دار بن جائے گا۔ اِنْ شَاءَ اللّٰهُ عَزَّوَجَلَّ

ایک عجیب و غریب واقعہ:

”نماز بُرائیوں سے بچاتی ہے۔“ کے ضمن میں ایک عجیب و غریب حکایت سماعیت فرمائیے: ایک
 شخص ایک عورت پر عاشق ہو گیا اور شب و روز اُس کے فراق میں بے قرار رہنے لگا، آخر کار ہمت کر کے
 اُس نے ایک چٹھی لکھی اور اپنے عشق کا اظہار کرتے ہوئے وصال (ملنے) کا طالب ہوا، وہ خاتون
 نہایت ہی شریف خاندان سے تعلق رکھتی تھی۔ چنانچہ وہ اپنے زبردستی کے ”عاشق“ کی چٹھی پا کر

جھینپ (یعنی شرمندہ) گئی چونکہ شادی شدہ بھی تھی اور اُسے اپنے شوہر نامدار کے حقوق کی بھی خبر تھی کہ شوہر کی نافرمانی سے دنیا و آخرت میں تباہی اور بربادی کے سوا کچھ ہاتھ نہیں آتا، لہذا کچھ سوچ سمجھ کر وہ چٹھی اپنے شوہر نامدار کی خدمت میں پیش کر دی۔

اُس کا شوہر نہایت ہی پرہیزگار ہونے کے ساتھ ساتھ عقلمند بھی تھا۔ اُسے اپنی زوجہ پر پورا اعتماد تھا۔ دونوں ایک دوسرے سے خوش تھے اور ازدواجی زندگی نہایت ہی خوشگوار تھی، حُسنِ اتفاق سے وہ ایک مسجد میں امامت بھی کرتا تھا۔ لہذا اُس چٹھی کے جواب میں اپنی زوجہ ہی کی معرفت اُس نے یہ جواب دلویا کہ پہلے فلاں مسجد میں فلاں امام کے پیچھے متواتر چالیس (40) روز پانچوں وقت باجماعت نماز ادا کرو، پھر آگے دیکھا جائے گا۔ ”مرتا کیانہ کرتا“ بے چارہ عاشق جو ٹھہرا، اُس نے شرط منظور کر لی اور پابندی سے نماز باجماعت شروع کر دی۔ جوں جوں دن گزرتے گئے، نماز کی برکتیں اُس پر آشکار ہوتی چلی گئیں۔ جب چالیس دن گزر گئے تو اُس کے دل کی دنیا ہی بدل چکی تھی، چنانچہ یہ پیغام بھیج دیا: مُحترمہ! نماز کی برکت سے میری آنکھ ٹھل گئی ہے، میں مَعَاذَ اللّٰهِ عَزَّوَجَلَّ حرام کاری کے خواب دیکھتا تھا، لیکن اللّٰهُ عَزَّوَجَلَّ کا کروڑ ہا کروڑ شکر کہ اُس نے مجھے تیری مَحَبَّت سے جھٹکا کر دیا ہے اور اب میرے دل میں اپنے رَبِّ عَزَّوَجَلَّ کی مَحَبَّت موجیں مار رہی ہے۔ اَلْحَمْدُ لِلّٰهِ عَزَّوَجَلَّ میں نے تیری مَحَبَّت اور اپنی بدینتی سے توبہ کر لی ہے اور تجھ سے مُعافی کا طلبگار ہوں۔

جب اُس نیک خاتون نے اپنے شوہر کو یہ پیغام سنایا تو سُنّتوں کا درد رکھنے والا نیک مرد ایک بگڑے ہوئے اسلامی بھائی کی اصلاح کی خُو شخبری پا کر مسرت سے جُھوم اُٹھا اور اُس کی زبان سے بے ساختہ یہ جاری ہو گیا۔ صَدَقَ اللّٰهُ الْعَظِيمُ فِي قَوْلِهِ (یعنی رَبِّ عَظِيمٌ جَلَّ جَلَّاهُ نے بالکل سچ فرمایا)

اِنَّ الصَّلٰوةَ تَنْهٰی عَنِ الْفَحْشَاۗءِ وَالْمُنْكَرِ ۗ تَرْجَمَهُ كَنْزُ الْاِيْمَانِ: بے شک نماز مَنع کرتی ہے

بے حیائی اور بُری بات سے۔

(پ ۲۱، العنکبوت: ۴۵)

(نزهة المجالس، ج ۱، ص ۱۴۰، مفہوما)

میٹھے میٹھے اسلامی بھائیو! دیکھا آپ نے؟ نماز کی برکت سے ایک ”عاشقِ ناشاد“ راہِ راست پر آگیا اور اُس کے دل میں مالکِ حقیقی کا عشق مَوْجیں مارنے لگا اور اُسے سُنکونِ قلبِ حاصل ہو گیا۔ یاد رکھئے کہ نماز کو اگر اس کے ظاہری اور باطنی آداب کے ساتھ ادا کیا جائے تو یقیناً نماز ہر بُرے کام سے روکتی ہے۔ مروی ہے کہ ایک انصاری جوان، سیدِ عالم صَلَّی اللہُ تَعَالَى عَلَیْہِ وَاٰلِہٖ وَسَلَّم کے ساتھ نماز پڑھا کرتا تھا اور بہت سے کبیرہ گناہوں کا ارتکاب کرتا تھا، حُضُور (صَلَّی اللہُ تَعَالَى عَلَیْہِ وَاٰلِہٖ وَسَلَّم) سے اُس کی شکایت کی گئی۔ فرمایا: اس کی نماز کسی روز اس کو ان باتوں سے روک دے گی، چنانچہ بہت ہی قریب زمانہ میں اُس نے توبہ کی اور اُس کا حال بہتر ہو گیا۔ (تفسیر خزائن العرفان، ص ۷۳۳)

میٹھے میٹھے اسلامی بھائیو! واقعی اللہ عَزَّوَجَلَّ اور اُس کے پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کی مَحَبَّت چیز ہی ایسی ہے کہ جس خُوش نصیب کو یہ چاشنی نصیب ہو جائے وہ یقیناً پھر کسی اور سے دل لگا ہی نہیں سکتا۔

مَحَبَّت میں اپنی گما یا الہی نہ پاؤں میں اپنا پتہ یا الہی
 رہوں مَسْت و بے خُود میں تیری وِلا میں پلا جام ایسا پلا یا الہی
 صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّدٍ

برکاتِ نماز

میٹھے میٹھے اسلامی بھائیو! نماز ایک بہت ہی عظیم عبادت ہے، نماز جنت میں لے جانے والا عمل ہے، نماز مومن کے لئے بہترین عمل ہے، نماز نُور ہے، خُشُوع و خُضُوع کے ساتھ دو رکعتیں ادا کرنے والے کے لئے جنت واجب ہو جاتی ہے، دو رکعت نماز دُنیا و مَافِیْہَا سے بہتر ہے، نماز اللہ عَزَّوَجَلَّ کا پسندیدہ عمل ہے، نماز میں ہر سجدے کے عوض ایک نیکی لکھی جاتی، ایک گناہ مٹایا جاتا اور ایک دَرَجہ

بلند کیا جاتا ہے، نمازی بروزِ قیامتِ سلامتی کے ساتھ جنت میں داخل کیا جائے گا، نماز سے گناہ جھڑتے ہیں، نماز گناہوں کے میل کچیل کو دھو دیتی ہے، ایک نماز پچھلی نماز کے دوران ہونے والے گناہوں کو دھو ڈالتی ہے، نمازی خیر میں رات گزارتا ہے، نماز برائیوں کو مٹا دیتی ہے، نمازی جنت میں داخل ہو گا، نمازی کے لئے معصوم فرشتے رَبِّ عَزَّ وَجَلَّ کی بارگاہ میں معفرت کی سفارش کرتے ہیں، نمازی، اللہ تعالیٰ کی امان یعنی حفاظت میں رہتا ہے، نماز، نمازی کے لئے دُعائے حفاظت کرتی ہے، نمازی کامل مومن ہے، نمازی کو پورا پورا بدلہ دیا جائے گا، نماز، شیطان کا منہ کالا کرتی ہے۔

دیدارِ حق دکھائے گی اے بھائیو! نماز جنت تمہیں دلائے گی اے بھائیو! نماز
 دربارِ مُصطفیٰ میں تمہیں لے کے جائے گی خالق سے بخشوائے گی اے بھائیو! نماز
 عزت کے ساتھ نوری لباس اچھے زیورات سب کچھ تمہیں پہنائے گی اے بھائیو! نماز
 جنت میں نرم نرم پچھونوں کے تخت پر آرام سے سلائے گی اے بھائیو! نماز
 خدمت تمہاری کریں گی حوریں آدب کے ساتھ رُنبہ بہت بڑھائے گی اے بھائیو! نماز
 کوثر کے سلسبیل کے شربت پلائے گی میوے تمہیں کھلائے گی اے بھائیو! نماز
 سب عطر و پھول ہوں گے نچھاور پسینے پر خوشبو میں جب بسائے گی اے بھائیو! نماز
 رحمت کے شامیانوں میں خوشبو کے ساتھ ساتھ ٹھنڈی ہوا چلائے گی اے بھائیو! نماز
 باغِ بہشتِ روضہٴ رِضواں بہارِ خلد سب کچھ تمہیں دکھائے گی اے بھائیو! نماز
 پڑھتے رہو نماز کہ دونوں جہان میں سب کچھ تمہیں دلائے گی اے بھائیو! نماز
 فاقے سے مفلسی سے جہنم کی آگ سے سب سے تمہیں بچائے گی اے بھائیو! نماز
 پڑھ کر نماز ساتھ لو سلمانِ آخرت محشر میں کام آئے گی اے بھائیو! نماز
 باتِ اعظمیٰ کی مانو نہ چھوڑو کبھی نماز اللہ سے بلائے گی اے بھائیو! نماز

صَلُّوْا عَلَی الْحَبِیْبِ صَلَّى اللهُ تَعَالَى عَلَی مُحَمَّدٍ

بیٹھے بیٹھے اسلامی بھائیو! جس طرح نماز پڑھنے کے فضائل و برکات بہت زیادہ ہیں، اسی طرح ترکِ نماز کے نقصانات و عذابات بھی بے شمار ہیں۔ یہاں تک کہ جو شخص صرف ایک نماز جان بوجھ کر چھوڑ دے، میرے آقا اعلیٰ حضرت رَحْمَةُ اللهِ تَعَالَى عَلَيْهِ اس کے عذاب کا ذکر کرتے ہوئے فتاویٰ رضویہ جلد 9، صفحہ 158 پر ارشاد فرماتے ہیں: جس نے قہراً (یعنی جان بوجھ کر صرف) ایک وقت کی (نماز بھی) چھوڑی، ہزاروں برس جہنم میں رہنے کا مستحق ہوا، جب تک توبہ نہ کرے اور اُس کی قضا نہ کر لے۔

بیٹھے بیٹھے اسلامی بھائیو! اندازہ لگائیے کہ جب ایک نماز جان بوجھ کر چھوڑنے پر ہزاروں سال تک جہنم میں رہنا پڑے گا تو جو شخص دن بھر کی تمام نمازیں جان بوجھ کر ترک کر دیتا ہو بلکہ وہ اس خصلتِ بد کا عادی ہو اور نماز بالکل ہی نہ پڑھتا ہو تو وہ کس قدر سخت عذاب میں مبتلا رہے گا۔ اگر کسی میں یہ عادتِ بد ہے بھی تو جلدی سے اس سے توبہ کیجئے اور تمام نمازوں کی قضا بھی کیجئے۔ ورنہ یاد رکھئے کہ جہنم کا عذاب برداشت نہیں ہو سکے گا۔

مشقول ہے کہ جس شخص کو جہنم کا سب سے ہلکا عذاب دیا جائے گا تو وہ یہ گمان کرے گا کہ سب سے زیادہ تکلیف دہ عذاب مجھے دیا جا رہا ہے۔ حالانکہ معاملہ اس کے برخلاف ہو گا۔ چنانچہ حضرت سیدنا ابن عباس رَضِيَ اللهُ تَعَالَى عَنْهُمَا روایت کرتے ہیں کہ رَسُولِ الْكَرِيمِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ ”دوزخیوں میں سب سے ہلکا عذاب جس کو ہو گا، اُسے آگ کے جوتے پہنائے جائیں گے، جن سے اُس کا دماغ کھولنے لگے گا۔“

(صحيح البخارى، باب صفة الجنة والنار، الحديث ۶۵۶۱، ج ۳، ص ۲۶۲)

بیٹھے بیٹھے اسلامی بھائیو! ذرا تصور تو کیجئے! کہ اگر ہمیں نماز ترک کرنے کی سزا کے طور پر جہنم کا صرف یہی عذاب دیا جائے تو بھی ہم سے برداشت نہ ہو سکے گا کیونکہ ہمارے پاؤں اتنے نازک ہیں کہ لمحے بھر کے لئے بھی اگر کسی گرم انگارے پر جا پڑیں تو پورے وجود کو اچھال کر رکھ دیں، معمولی سا

سردرد ہمارے ہوش گم کر دیتا ہے، کانٹا بھی چُٹھے تو اوسان خطا ہو جاتے ہیں تو پھر وہ عذاب جس سے دماغ کھولنے لگے، اُسے برداشت کرنے کی کس میں بہت ہے؟ مشقوں ہے کہ جو شخص وقت گزار کر نماز پڑھتا ہے تو اس کا ٹھکانا جہنم کی ”ویل“ نامی وہ خوفناک وادی ہے کہ جس کی گرمی سے خود جہنم بھی پناہ مانگتا ہے۔ (نجیوں کی جزائیں اور گناہوں کی سزائیں، ص ۱۳) تو ذرا سوچئے! کہ جو شخص ایک دو نمازیں چھوڑ دے اُس کا کیا انجام ہو گا؟ اور وہ شخص کہ جو نماز بالکل ہی نہ پڑھے، اُس کا کیا حشر ہو گا؟

کب گناہوں سے کنارہ میں کروں گا یا رَبّ!
 نیک کب اے میرے اللہ! بنوں گا یا رَبّ!
 دردِ سر ہو یا بخار آئے تڑپ جاتا ہوں
 میں جہنم کی سزا کیسے سہوں گا یا رَبّ!

تُوبُوا إِلَى اللَّهِ اسْتَغْفِرْ اللَّهُ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

جان بوجھ کر نماز قضا کرنے والوں کے بارے میں قرآن پاک میں پارہ 16، سُورۃ مَدِّیْم کی آیت

نمبر 59 میں ارشاد ہوتا ہے:

فَخَلَفَ مِنْ بَعْدِهِمْ خَلْفٌ أَضَاعُوا تَرَجِبَتْ كُنُزُ الْإِيمَانِ: تو اُن کے بعد اُن کی جگہ وہ ناخلف آئے جنہوں نے نمازیں گنوائیں (ضائع کیں) اور اپنی خواہشوں کے پیچھے

یَلْقَوْنَ غِيًّا ﴿۵۹﴾ (پ ۱۶، سورہ مَدِّیْم: ۵۹) ہوئے تو عنقریب وہ دوزخ میں ”غی“ کا جنگل پائیں گے۔

جہنم کی خوفناک وادی کا ہولناک کنواں:

بیان کردہ آیت مبارکہ میں ”غی“ کا تذکرہ ہے اور اس سے مراد جہنم کی ایک وادی ہے۔ صدر

الشَّریعہ، بدر الظریقہ حضرت علامہ مولانا مفتی محمد امجد علی اعظمی عَلَیْهِ رَحْمَةُ اللَّهِ الْقَوِی فرماتے ہیں: ”غی“ جہنم

میں ایک وادی ہے جس کی گرمی اور گہرائی سب سے زیادہ ہے، اس میں ایک کُنواں ہے جس کا نام ”ہَبُّ هَبُّ“ ہے، جب جہنم کی آگ بجھنے پر آتی ہے اللہ عَزَّ وَجَلَّ اس کُنویں کو کھول دیتا ہے جس سے وہ (یعنی جہنم کی آگ) بدستور بھڑکنے لگتی ہے (اللہ عَزَّ وَجَلَّ اِشْرَاد فرماتا ہے): ﴿كَلَّمَا خَبَّتْ زِدْنَهُم سَعِيرًا ۝۹۷﴾ ترجمہ کنزالایمان: جب کبھی بجھنے پر آئے گی ہم اُسے اور بھڑکا دیں گے۔ (پ ۱۵، بنی اسرائیل: ۹۷) یہ کُنواں بے نمازیوں اور زانیوں اور شریبوں اور سُود خواروں اور ماں باپ کو ایذا (یعنی تکلیف) دینے والوں کے لیے ہے۔ (بہارِ شریعت، ج ۱، ص ۲۳۲)

دُنیا کا کُنواں:

بیٹھے بیٹھے اسلامی بھائیو! خَوْفِ خُداوندی سے لرز اٹھئے! اپنے گناہوں کو یاد کرتے ہوئے اللہ عَزَّ وَجَلَّ سے توبہ کی بھیک مانگ لیجئے! اور نہ یاد رکھئے کہ یہ مال و دولت جس کے نشے میں ہم ڈھت ہیں، یہ دولت آنی جانی ہے اور جس دُنیا کی مَسْتی میں ہم بَدْمَسْت ہیں، یہ دُنیا فانی ہے، یہ تَب تک ہے کہ جب تک سانسوں کی رَوانی ہے اور سانسوں کی یہ مالا کب ٹوٹ جائے، اس کا کوئی بھروسہ نہیں۔ اس لیے اپنی زندگی کے ان اَنمول ہیروں کی قدر کیجئے اور گناہوں سے ناطہ توڑ لیجئے، نیکیوں سے تعلق جوڑ لیجئے اور اپنے شب و روز نیکی کی دعوت کی دُھو میں چجانے میں بَسر کیجئے! بیان کردہ روایت میں بے نمازیوں، شریبوں، بدکاروں، سُود خوروں اور والدین کو ایذا دینے والوں کے لیے دَرَسِ عِبْرَت ہے۔ اُس خَوْفِ ناک آتشیں کُنویں (آگ کے کُنویں) کو سمجھنے کے لیے دُنیا کے کسی بھی گہرے کُنویں کے کنارے کھڑے ہو کر اُس کی تنگ و تاریک گہرائی میں ذرا نظر ڈالئے اور تَصَوُّر کیجئے کہ اگر ہمیں اس دُنیا کے کُنویں ہی میں قید کر دیا جائے تو کیا ہم اس سزا کو برداشت کر سکیں گے یا نہیں؟ یقیناً نہیں، تو پھر جہنم کے کُنویں کا عذاب کیونکر برداشت ہو سکے گا۔

گر تُو ناراض ہوا میری ہلاکت ہوگی
ہائے! میں نارِ جہنم میں جلوں گا یارب!

ذرا سوچئے تو سہی اگر نمازیں قضا کرتے رہنے، شراب پینے، بدکاری کرنے، ایذاً مُسلم کا سبب بننے، والدین کی نافرمانی کرنے اور دیگر گناہوں میں زندگی بسر کرنے کے سبب مرنے کے بعد ہمیں جہنم کے عذاب میں مبتلا کر دیا گیا تو ہمارا کیا بنے گا! ہمارا نازک بدن تو معمولی سی گرمی نہیں برداشت کر سکتا دوزخ کی آگ کیسے سہہ سکے گا؟ مجھڑ ڈنک مارے تو تڑپ اٹھتے ہیں، اگر جہنم کے سانپ، بچھڑو لپٹ گئے تو کیا کریں گے؟

کر لے توبہ رَب کی رَحمت ہے بڑی قَبْر میں وَرَنہ سزا ہوگی کڑی
بے وَفا دُنیا یہ مَت کر اِعتبار تُو اچانک موت کا ہوگا شکار
صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

بیٹھے بیٹھے اسلامی بھائیو! ترکِ نماز سے بڑی کوئی آفت نہیں۔ مگر افسوس! ہمارے معاشرے کی اکثریت اس میں مبتلا ہے اور کسی کو اس کی پروا بھی نہیں۔

مشقول ہے کہ جب بزرگانِ دین رَحْمَتُ اللہِ النَّبِیْنِ کی صرف تکبیرِ اولیٰ فوت ہو جاتی تو تین روز اور جماعت ہاتھ نہ آتی تو سات روز تک اس پر گریہ وزاری کرتے۔ (جوہر البیان، ص ۳۵) جبکہ ہمارے ہاں نمازیں قضا ہو جاتی ہیں مگر افسوس کہ کان پر جوں تک نہیں ریختی۔ مشقول ہے کہ حضرت سَیِّدِنَا حَاقِمٌ اَسْمٌ رَحْمَةُ اللہِ تَعَالٰی عَلَیْہِ کی جماعت فوت ہو گئی۔ تو آپ رَحْمَةُ اللہِ تَعَالٰی عَلَیْہِ فرماتے ہیں کہ سوائے ابوالفتح بخاری رَحْمَةُ اللہِ تَعَالٰی عَلَیْہِ کے کوئی بھی تعزیت کے لئے نہ آیا اور اگر میرا بیٹا مر جاتا تو دس ہزار آدمیوں سے زیادہ تعزیت کو آتے۔ افسوس کہ لوگوں کی نگاہ میں مُصِیْبَتِ دین، مُصِیْبَتِ دُنیا سے زیادہ سہل اور آسان ہے۔ (جوہر البیان، ص ۳۵) یاد رکھئے! کہ قبر و حشر میں نمازیں اور عبادتیں ہی کام آئیں گی۔ اولاد، مال اسباب،

ڈنیوی و کاروباری مصروفیات، جن کی وجہ سے نماز چھوڑ دی جاتی ہے، یہ کام نہیں آئیں گے۔ جو لوگ ملازمت یا فیکٹری اور دکان وغیرہ کی مصروفیت کا بہانہ بنا کر نماز چھوڑ دیتے ہیں، وہ خاص طور پر اس حدیثِ پاک کو دل کے کانوں سے سنیں۔

فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہے: جس نے نماز پر مَحَافِظَت (یعنی بیشگی اختیار) کی، قیامت کے دن وہ نماز اُس کے لیے نُور و بُرہان (یعنی دلیل) اور نَجَات ہو گی اور جس نے مَحَافِظَت (بیشگی اختیار) نہ کی اس کے لیے نہ نُور ہے نہ بُرہان (یعنی دلیل) نہ نَجَات (ہو گی) اور (ایسا شخص) قیامت کے دن قَارُون و فِرْعَوْن و ہامان و ابْنِ بَن خَلْف کے ساتھ ہو گا۔ (المسند للامام أحمد بن حنبل، مسند عبد اللہ بن عمرو، الحدیث: ۶۵۸۷، ج ۲، ص ۵۷۴)

علمائے کرام رَحِمَهُمُ اللهُ السَّلَام نے اس حدیثِ پاک کی تشریح کرتے ہوئے اِشَاد فرمایا ہے کہ ”بے نمازی کا خَشْر ان لوگوں کے ساتھ اس لئے ہو گا کہ اگر اُس کے مال نے نماز سے غافل رکھا تو وہ قَارُون کی طرح ہے، لہذا اُس کے ساتھ اُٹھایا جائے گا اور اگر اُس کی حکومت نے اُسے عَفْلت میں ڈالا تو وہ فِرْعَوْن کی طرح ہے لہذا اُس کا خَشْر اُس (فرعون) کے ساتھ ہو گا (اور اگر) اُس کی عَفْلت کا سبب اُس کی وزارت ہو گی تو وہ ہامان کی طرح ہو لہذا اُس (ہامان) کے ساتھ ہو گا یا پھر اُس کی تجارت اُسے عَفْلت میں ڈالے گی لہذا وہ مکہ کے کافر ابْنِ بَن خَلْف کے مشابہ ہونے کی وجہ سے اُس (ابْنِ بَن خَلْف) کے ساتھ اُٹھایا جائے گا۔ (کتاب الكبائر، الکبيرة الرابعة في ترك الصلوة، ص ۲۱)

بیٹھے بیٹھے اسلامی بھائیو! اس حدیثِ پاک میں اُن لوگوں کے لیے دَرَسِ عبرت ہے جو اپنے کاروبار میں مصروف رہتے ہیں اور نماز ترک کر دیتے ہیں۔ جب انہیں نماز کی دعوت دی جائے تو کاروباری مصروفیت کا بہانہ بنا دیتے ہیں۔ ایسے لوگوں کو قرآنِ پاک کی اس آیتِ مبارکہ پر غور کرنا چاہئے۔ اللہ عَزَّ وَجَلَّ پارہ 28، سُورَةُ الْمُنَافِقُونَ کی آیت نمبر 9 میں اِشَاد فرماتا ہے:

يَا أَيُّهَا الَّذِينَ آمَنُوا لَا تَتَّبِعُوا مَوَالِكُمْ وَلَا تَرْجَبُوا كُنُوزَ الْآيَاتِ: اے ایمان والو تمہارے مال نہ تمہاری

أَوْلَادُكُمْ عَنْ ذِكْرِ اللَّهِ وَمَنْ يَفْعَلْ ذَلِكَ
فَأُولَئِكَ هُمُ الْخٰسِرُونَ ﴿٩﴾ (پ 28، المنافقون: 9) جو ایسا کرے تو وہی لوگ نُفُصَان میں ہیں۔

صَدْرُ الْأَفَاعِلِ مُفْتِحُ سَيِّدِ نَعِيمِ الدِّينِ مُرَادِ أَبِي عَلِيٍّ رَحِمَهُ اللَّهُ الْهَادِيِ اِسْ آیت کے تحت اپنی تفسیر
خزائنُ العرفان میں اِشَاد فرماتے ہیں کہ (ذِکْرُ اللَّهِ سے) پُجْگَہ نمازیں یا قرآن شریف (مُرَاد) ہے۔
اور (جو اللَّهُ عَزَّوَجَلَّ کے ذِکْر سے غافل رہے) یعنی دُنیا میں مُشغُول ہو کر دین کو فراموش کر دے اور مال کی مَحَبَّت
میں اپنے حال کی پروا نہ کرے اور اَوْلَاد کی حُوشی کے لئے رَاحَتِ آخِرَت سے غافل رہے۔ (تو ایسا شخص
ہی خسارے میں ہے کہ) اُس نے دُنیا ئے فانی کے پیچھے دارِ آخِرَت کی باقی رہنے والی نعمتوں کی پروا نہ کی۔
(خزائنُ العرفان پارہ 28، سورۃ "المنافقون"، آیت 9)

رزق کا ضامن کون؟

یقیناً اس حقیقت سے کوئی انکار نہیں کر سکتا کہ دُنیا میں بسنے والے تمام جاندار، خواہ ترقی یافتہ
شہری ہوں یا کسی گاؤں کے دیہاتی، گھنے جنگلات میں رہنے والے حیوانات ہوں یا بلند و بالا درختوں کی
چوٹی پر بنے نشیمن میں آباد پرندے، سمندر کی گہرائیوں میں رہنے والی مچھلیاں ہوں یا پتھروں کے
پیٹ میں اللہ عَزَّوَجَلَّ کی تَسْبِيح و تَقْدِيس کرنے والے کیڑے، ہر ایک کا رِزْق خُدا ئے خالق و رازق عَزَّوَجَلَّ
نے اپنے ذمے لے رکھا ہے۔ چنانچہ پارہ 12، سُورۃ ھُود کی آیت نمبر 6 میں اِشَادِ خُداوندی ہے:

وَمَا مِنْ دَابَّةٍ فِي الْأَرْضِ إِلَّا
عَلَى اللَّهِ رِزْقُهَا ﴿١٢، ھود: ٦﴾ جس کا رِزْق اللہ کے ذمہ کرم پر نہ ہو

جب خُود اللہ رَبُّ الْعَالَمِينَ جَلَّ جَلَالُهُ ہر جاندار کے رِزْق کا کفیل ہے تو ہمیں چاہئے کہ کاروباری
یا کسی بھی قسم کی اہم مصروفیت کی وجہ سے نماز ترک کرنے کے بجائے اسی کی ذات پر توکل و بھروسا

کریں، اِنْ شَاءَ اللّٰهُ عَزَّوَجَلَّ جو رِزقِ نصیب میں ہے، وہ ضرور ملے گا اور دیگر کام بھی بنتے چلے جائیں گے۔
 پارہ 28، سُوْرَةُ الطَّلَاقِ کی آیت نمبر 2 اور 3 میں اِشَادِ بَارِئِ تَعَالٰی ہے:

وَمَنْ يَتَّقِ اللّٰهَ يَجْعَلْ لّٰهُ مَخْرَجًا ۝
 وَ يَرْزُقْهُ مِنْ حَيْثُ لَا يَحْتَسِبُ ۝
 وَمَنْ يَتَّقِ اللّٰهَ كَفَّلَ اللّٰهُ عَلَيْهِ
 اِنْ اللّٰهُ بَارِئٌ اَمْرًا ۝
 اللّٰهُ لِكُلِّ شَيْءٍ عَاقِبًا ۝

ترجمہ کنز الایمان: اور جو اللہ سے ڈرے اللہ اس کے لئے نجات کی راہ نکال دے گا اور اسے وہاں سے روزی دے گا جہاں اس کا گمان نہ ہو اور جو اللہ پر بھروسہ کرے تو وہ اسے کافی ہے بیشک اللہ اپنا کام پورا کرنے والا ہے بیشک اللہ نے ہر چیز کا ایک اندازہ رکھا ہے۔ (پ 28، الطلاق: 2-3)

دو عالم کے مالک و مختار، سنی مدنی سرکار صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: بے شک رِزقِ بندے کو تلاش کرتا ہے، جیسے اُس کی موت سے تلاش کرتی ہے۔ (صحیح ابن حبان، کتاب الزکاة، باب ماجاء فی الحرص... الخ، 98/3، حدیث: 3224)

یاد رکھئے! اُوْسَعَتْ رِزْقِ اللّٰهُ عَزَّوَجَلَّ کی رضا میں ہی پوشیدہ ہے، جب ہمارے معاشرے کا ہر فرد اللہ عَزَّوَجَلَّ پر بھروسا کرے گا اور ظاہری اسباب کے ساتھ ساتھ رَحْمَتِ الہی کا طالب ہو گا اور اپنے دل میں تقویٰ و پرہیزگاری کا پودا لگائے گا، یادِ الہی اپنے دل میں بسانے کے لئے نمازوں کا اہتمام کرے گا تو کوئی بعید نہیں کہ اُس کے رِزقِ مال اور کاروبار میں روز افزوں ترقی ہوتی چلی جائے۔

تجارت اور صحابہ کرام عَلَیْہِمُ الرِّضْوَانُ کَا مَعْمُول

اگر ہم صحابہ کرام عَلَیْہِمُ الرِّضْوَانُ کی سیرت پر نظر ڈالیں تو ہر طرف تقویٰ و پرہیزگاری اور طلبِ رضائے الہی کی بہاریں نظر آتی ہیں۔ وہ مقبولانِ خُدا تجارتی مصروفیات کے باوجود کبھی نماز اور خُدا کی یاد سے غافل نہیں ہوتے تھے۔ چنانچہ حَضْرَتِ سَیِّدُنَا قَمَادِہ رَضِيَ اللّٰهُ تَعَالٰی عَنْہُ فرماتے ہیں کہ صحابہ کرام عَلَیْہِمُ الرِّضْوَانُ تجارت

تو کرتے تھے مگر جب انہیں حُوقُ اللہ میں سے کوئی حق پیش آجاتا تو تجارت اور خرید و فروخت انہیں ذِکْرُ اللہ سے نہ روکتی، یہاں تک کہ وہ اسے ادا کر لیتے۔

(بخاری، کتاب البیوع، باب واذا روات تجارة... الخ، ۹/۲، تحت الباب: ۱۱)

صحابہ کرام عَلَیْهِمُ الرِّضْوَانُ کے اسی طرزِ عمل کو بیان کرتے ہوئے اللہ عَزَّوَجَلَّ اپنے پاک کلام قرآن مجید فرقانِ حمید میں پارہ 18، سُورَةُ النُّورِ کی آیت نمبر 37 میں اِشْهَاد فرماتا ہے:

رِجَالٌ لَا تُلْهِمُهُمْ تِجَارَةٌ وَوَلَا بَيْعٌ
عَنْ ذِكْرِ اللَّهِ وَاقَامِ الصَّلَاةِ
وَإِيتَاءِ الزَّكَاةِ ۗ

اور نہ خرید و فروخت اللہ کی یاد اور نماز پر رکھنے اور زکوٰۃ دینے سے۔

ایک مرتبہ حضرت سَیِّدُنَا ابْنِ مَسْعُودٍ رَضِيَ اللهُ تَعَالَى عَنْهُ نے دیکھا کہ بازار والوں نے اَذَانَ سُنْتے ہی اپنا (تجارتی) سامان چھوڑا اور نماز کے لئے اُٹھ کھڑے ہوئے۔ اس پر آپ رَضِيَ اللهُ تَعَالَى عَنْهُ نے فرمایا کہ انہی لوگوں کے حق میں اللہ عَزَّوَجَلَّ نے آیت ”رِجَالٌ لَا تُلْهِمُهُمْ“ نازل فرمائی ہے۔ (معجم کبیر، عبد اللہ بن مسعود... الخ، ۲۲۲/۹، حدیث: ۹۰۷۹)

میٹھے میٹھے اسلامی بھائیو! اسلام کا اوّلین دَور کتنا خُو بَصُور ت اور روشن تھا کہ جب مُسْلِمَانِ تَقْوٰی پر ہیز گاری کے پیکر ہوا کرتے تھے، وہ حَضْرَاتِ کَسْبِ حَلَالِ کِلَیْئِ تِجَارَتِ تُو کُرتے تھے مگر یادِ الہی سے ہر گز ہر گز غافل نہ ہوا کرتے، شاید یہی وجہ ہے کہ اُس وقت رِزْق و تِجَارَتِ مِیْن حَیْرَتِ اَکْمِیْزِ بَرکَتِ پائی جاتی تھی۔ اس کے برعکس آج جب ہم نے نمازوں سے عَقْلَتِ اِخْتِیَارِ کرتے ہوئے یادِ الہی سے مُنہ موڑا تو کاروبار کے لاتعداد وسائل، روزگار کے اَن گنت مَوَاقِعِ اور تَرْتِی کے بے مِثَالِ ذَرَائِعِ کے باوجود رِزْق و مال میں اِضْافِے اور بَرکَتِ کے بجائے ہماری زِنْدِ گانی تَنگ سے تَنگ تر ہوتی چلی گئی اور کیوں نہ ہو کہ

پارہ 16، سُورَةُ طه کی آیت نمبر 124 میں اِشْرَادِ خِدَاوندی عَزَّوَجَلَّ ہے:

وَمَنْ أَعْرَضَ عَنْ ذِكْرِي فَإِنَّ لَهُ
مَعِيشَةً ضَنْكًا (پ: 16، طه: 124)

منہ پھیرا تو بیشک اس کیلئے تنگ زندگی ہے۔

صَدْرُ الْأَفَاضِلِ حَضْرَتِ عَلَّامِہِ مولانا سید محمد نعیم الدین مراد آبادی عَلَیْہِ رَحْمَةُ اللہِ الْہَادِی خَزَائِنِ

العرفان میں اس آیت کے تحت فرماتے ہیں: تنگ زندگی یہ ہے کہ ہدایت کا اِتِّبَاع (پیروی) نہ کرنے سے عمل بد اور حرام میں مبتلا ہو یا قناعت سے محروم ہو کر گرفتارِ حرص (لاچ میں گرفتار) ہو جائے اور کثرتِ مال و اسباب سے بھی اس کو فراغِ خاطر (شادہ دل) اور سُکُونِ قَلْبِ مِیسَّر نہ ہو، دل ہر چیز کی طلب میں آوارہ ہو اور حرص کے غموں سے کہ ”یہ نہیں وہ نہیں“ حال تاریک اور وقت خراب رہے اور مومن مُتَوَكِّل کی طرح اس کو سُکُون و فراغ حاصل ہی نہ ہو جس کو ”حیاتِ طیبہ“ کہتے ہیں۔ حضرت ابن عباس رَضِيَ اللهُ تَعَالَى عَنْهُمَا نے فرمایا کہ بندے کو تھوڑا ملے یا بہت اگر خوفِ خُدا نہیں تو اس میں کچھ بھلائی نہیں اور یہ تنگ زندگی ہے۔

میٹھے میٹھے اسلامی بھائیو! اللہ عَزَّوَجَلَّ کی یاد سے منہ پھیرنے کی آفتیں کس قدر شدید ہیں کہ انسان کی معیشت تنگ ہو جائے گی، وہ ناجائز و حرام کاموں میں مبتلا ہو جائے گا، قناعت کی دولت چھن جائے گی اور حرص کی بھینٹ آگ ہر طرف سے اسے اپنی لپیٹ میں لے لے گی، جتنا بھی کمالے گا اس کی حرص کی آگ نہیں بجھے گی۔ وہ مال کو پُر سُکُونِ زندگی کا ذریعہ سمجھے گا، مگر دولت و شہرت حاصل ہونے کے باوجود اسے قلبی سُکُون حاصل نہ ہو گا۔ آرام دہ بستر تو ہو گا لیکن چین کی نیند مِیسَّر نہ ہو گی۔ خواہشات کا سیلاب اس کے صبر و شکر اور خُوشیوں کی عمارت کو بہالے جائے گا اور طرح طرح کے غم اس کی زندگی کو تاریک کر دیں گے، غرض یہ کہ ایسا شخص سُکُون کی دولت سے محروم رہے گا۔

میٹھے میٹھے اسلامی بھائیو! ان تمام آیاتِ مبارکہ اور احادیثِ مُقَدَّسہ کو سننے کے بعد ہمیں یہ عہد

کرنا چاہیے کہ اِنْ شَاءَ اللهُ عَزَّوَجَلَّ آئندہ ہماری کوئی نماز قضا نہیں ہوگی۔ آئندہ ہم پابندی کے ساتھ نمازِ جماعت کا اہتمام کریں گے۔۔۔ بلکہ آج تک جتنی نمازیں قضا ہوئی ہیں، سچی توبہ کر کے انہیں ادا کریں گے۔ اِنْ شَاءَ اللهُ عَزَّوَجَلَّ

بے نمازی کا دردناک انجام

بیٹھے بیٹھے اسلامی بھائیو! بے نمازی کے دردناک انجام کی کچھ جھلکیاں ملاحظہ فرمائیں اور استغفار کریں، یاد رکھئے! بے نمازی کا عمل برباد کر دیا جاتا ہے، ایک نماز چھوڑنے کا بھی نقصان ایسا ہے گویا کہ انسان کا اہل و عیال و مال سب کچھ ضائع ہو گیا۔ بے نمازی کے لئے آئمہ ثلاثہ عَلَیْهِمُ الرِّضْوَانُ نے یہ حکم دیا ہے کہ اُسے بادشاہِ اسلام قتل کروادے جب کہ اَخناف کے نزدیک بے نمازی کی دُنیوی شرعی سزا یہ ہے کہ بے نمازی کو قید میں ڈال دیا جائے یہاں تک کہ وہ نماز نہ پڑھنے سے توبہ کر لے۔ صحیح طور پر نماز نہ پڑھنے والا خائب و خاسر اور نامراد ہو گا۔ وقت گزار کر پڑھنے والے کی نماز بوسیدہ کپڑے میں لپیٹ کر اُس کے منہ پر مار دی جاتی ہے، جان بوجھ کر نماز ترک کرنے والا یعنی بے نمازی اللہ تعالیٰ کے ذمہ کرم سے نکل جاتا ہے، بے نمازی کو رسولِ ہاشمی، مکی مدنی صَلَّی اللهُ تَعَالَى عَلَیْہِ وَاٰلِہٖ وَسَلَّم نے بد بخت فرمایا، بے نمازی، زانی اور قاتل سے بھی بڑا مجرم ہے، بے نمازی بروزِ قیامت اللہ عَزَّوَجَلَّ سے اس حال میں ملے گا کہ اللہ عَزَّوَجَلَّ اُس پر غضب فرمائے گا، نماز میں سستی کرنے والے کو ناراضی رُبِّ اکبر جَلَّ جَلَالُہُ کی صورت میں عالمِ برزخ میں یہ سزا دی جائے گی کہ اُس کا سر پتھر سے بار بار تاقیام قیامت کچلا جاتا رہے گا۔ بے نمازی، نماز ضائع کرنے کی سزا دُنیا میں پائے گا، نزع میں پائے گا، قبر میں پائے گا اور میدانِ محشر میں پائے گا۔ بروزِ قیامت بے نمازی برباد و سُواہو گا، بروزِ قیامت بے نمازی کے چہرے پر بطورِ سزا عبرت ناک، رُسواؤں کی تحریر لکھی ہوگی۔

نماز چھوڑنے پر بے نمازی کا نام جہنم کے اُس دروازے پر لکھ دیا جاتا ہے، جس سے وہ داخل

جہنم ہو گا، بے نمازی جہنم کی خوفناک وادی ”عَنّ“ کا خقدا رہے،

قبرِ سُن لے آگ سے جائیگی بھر	ہو گیا تجھ سے خدا ناراض اگر
جلد ادا کر لے تو آعقلت سے باز	عمر میں چھوٹی ہے گر کوئی نماز
قبر میں ورنہ سزا ہو گی کڑی	کر لے توبہ رب کی رحمت ہے بڑی

تُوبُوا إِلَى اللَّهِ اسْتَغْفِرِ اللَّهُ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

قضا عمری کا طریقہ:

میٹھے میٹھے اسلامی بھائیو! جلدی جلدی رب عَزَّوَجَلَّ کی بارگاہ میں توبہ کر کے آج ہی سے نمازوں کی ادائیگی کا اہتمام شروع کر دیجئے اور ساتھ ہی ساتھ آج تک قضا ہونے والی تمام نمازوں کو جلد از جلد ادا کرنے کی سچی نیت بھی کر لیجئے۔ قضا نمازوں کو کس طرح ادا کرنا ہے اس کے لئے ملفوظاتِ اعلیٰ حضرت حصہ اول صفحہ 70 تا 71 سے عرض و ارشاد ملاحظہ فرمائیے: بعض حاضرین نے عرض کیا کہ حضورِ دنیوی مکروہات (مجبوریوں) نے ایسا گھیرا ہے کہ روز ارادہ کرتا ہوں آج قضا نمازیں ادا کرنا شروع کر دوں گا مگر نہیں ہوتا! کیا یوں ادا کروں کہ پہلے تمام نمازیں فجر کی ادا کر لوں پھر ظہر کی۔ پھر اور اوقات کی، تو کوئی حرج (تو نہیں) ہے؟ (نیز) مجھے یہ بھی یاد نہیں کہ کتنی نمازیں قضا ہوئی ہیں۔ ایسی حالت میں کیا کرنا چاہئے؟

ارشاد: قضا نمازیں جلد سے جلد ادا کرنا لازم ہے، نہ معلوم کس وقت موت آجائے، کیا مشکل ہے کہ ایک دن کی بیس رکعتیں ہوتی ہیں (یعنی فجر کی دو رکعت فرض اور ظہر کے چار فرض اور عصر کے چار فرض اور مغرب کے تین فرض اور عشاء کی سات رکعت یعنی چار فرض تین وثر) ان نمازوں کو سوائے طلوع و غروب

وزوال کے ہر وقت ادا کر سکتا ہے اور اختیار ہے کہ پہلے فجر کی سب نمازیں ادا کر لے، پھر ظہر، پھر عصر، پھر مغرب، پھر عشاء کی یاسب نمازیں ساتھ ساتھ ادا کرتا جائے اور ان کا ایسا حساب لگائے کہ تخمینہ (یعنی اندازہ لگانے) میں باقی نہ رہ جائیں زیادہ ہو جائیں تو حرج نہیں اور وہ سب بقدر طاقت رفتہ رفتہ جلد ادا کر لے، کاہلی نہ کرے۔ جب تک فرض ذمہ پر باقی رہتا ہے کوئی نفل قبول نہیں کیا جاتا۔ نیت ان نمازوں کی اس طرح ہو مثلاً سو بار کی فجر قضا ہے تو ہر بار یوں کہے کہ ”سب سے پہلے جو فجر مجھ سے قضاء ہوئی“ ہر دفعہ یہی کہے۔ یعنی جب ایک ادا ہوئی تو باقیوں میں جو سب سے پہلی ہے۔ اسی طرح ظہر وغیرہ ہر نماز میں نیت کرے۔ جس پر بہت سی نمازیں قضا ہوں اس کے لئے صورت تحقیف اور جلد ادا ہونے کی یہ ہے کہ خالی رکعتوں (یعنی ظہر، عصر اور عشاء کی آخری دو اور مغرب کی آخری ایک رکعت) میں بجائے اَلْحَمْدُ شریف کے تین بار سُبْحَانَ اللہ کہے، اگر ایک بار بھی کہہ لے گا تو فرض ادا ہو جائے گا نیز تسبیحات رُكُوع و سُبُجُود میں صرف ایک ایک بار سُبْحَانَ رَبِّيَ الْعَظِيمِ اور سُبْحَانَ رَبِّيَ الْاَعْلَى پڑھ لینا کافی ہے۔ تشہد کے بعد دونوں دُرُود شریف کے بجائے اَللّٰهُمَّ صَلِّ عَلٰى سَيِّدِنَا مُحَمَّدٍ وَاٰلِهِ وَاٰلِهِمْ وَسَلَّمَ میں بجائے دُعَاةِ قُوْتِ كَرَبِّ اعْفِرْ لِيْ كَهْنَا كَافِي ہے۔ طُلُوعِ آفَتَابِ كَبَيْسِ مَنَتْ بَعْدِ اَوْرِ غُرُوبِ آفَتَابِ سَبَيْسِ مَنَتْ قَبْلِ نَمَازِ اَدَا كَر سَكْتَا ہے۔ اَسْ سَبَيْسِ يَا اَسْ سَبَيْسِ بَعْدِ نَا جَا تَزْ ہے۔ ہر ایسا شخص جس کے ذمہ نمازیں باقی ہیں چھپ کر پڑھے کہ گناہ کا اعلان (انظہار) جائز نہیں۔

اللّٰهُ عَزَّوَجَلَّ ہم سب کو نمازوں کی پابندی اور قضا شدہ نمازوں کی ادائیگی کرنے کی توفیق عطا فرمائے۔

اٰمِيْنَ بِجَاہِ النَّبِيِّ الْاَمِيْنِ صَلَّى اللّٰهُ تَعَالٰى عَلَيْهِ وَاٰلِهِ وَسَلَّمَ

عمر میں چھوٹی ہے گر کوئی نماز جلد ادا کر لے تو آغفلت سے باز

کر لے تو بہ رب کی رحمت ہے بڑی قبر میں ورنہ سزا ہوگی کڑی

صَلُّوْا عَلَيَّ الْحَبِيْبِ! صَلَّى اللّٰهُ تَعَالٰى عَلٰى مُحَمَّدٍ

بیان کا خلاصہ:

میٹھے میٹھے اسلامی بھائیو! آج کے بیان میں ہم نے نماز کی اہمیت و فضیلت اور ترک نماز کی وعیدیں اور اس کے دنیاوی و اخروی نقصان کے بارے میں سنا۔ سب سے پہلے ہم نے حضرت سیدنا حاتمِ اصم رَحْمَةُ اللهِ تَعَالَى عَلَيْهِ كے بارے میں ایک حکایت سنی کہ آپ رَحْمَةُ اللهِ تَعَالَى عَلَيْهِ نماز شروع کرنے سے پہلے اور نماز کے دوران اخلاص کا کس قدر لحاظ کیا کرتے تھے۔ جب آپ رَحْمَةُ اللهِ تَعَالَى عَلَيْهِ سے پوچھا گیا کہ آپ رَحْمَةُ اللهِ تَعَالَى عَلَيْهِ نماز کس طرح پڑھتے ہیں تو فرمایا کہ اچھی طرح وضو کر کے نہایت دل جمعی کے ساتھ اس بات کا یقین رکھتے ہوئے مصلے پر کھڑا ہوتا ہوں کہ اللہ عَزَّوَجَلَّ میرے ظاہری حالات اور دل میں چھپے خیالات کو خوب جانتا ہے۔ نیز میں ہر نماز کو اپنی زندگی کی آخری نماز سمجھتا ہوں۔ اس حکایت کے بعد ہم نے نماز میں اخلاص کے بارے میں کچھ مدنی پھولوں کی ضمن میں بچوں کی مدنی تربیت کے بارے میں بھی سنا کہ خود بھی نمازوں کی پابندی کرنی چاہئے اور اپنے سمجھدار بچوں کو بھی اپنے ساتھ مسجد میں لے کر جانا چاہئے کیونکہ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ بچہ جب سات سال کا ہو جائے تو اسے نماز کا حکم دو اور جب وہ دس سال کی عمر کو پہنچ جائے تو مار کر نماز پڑھاؤ۔ اس کے بعد ہم نے قرآنِ پاک سے نماز کی فضیلت کے بارے میں دو آیات مبارکہ سنیں جن میں نمازیوں کے لئے آخرت میں بڑے ثواب اور جنتی باغات کی بشارت بیان کی گئی ہے نیز نماز کے دیگر فضائل کے ساتھ ساتھ ہم نے حدیثِ پاک سے ایک فضیلت یہ بھی سنی کہ سرکارِ دو جہاں، سرورِ دُنیا صَلَّی اللهُ تَعَالَى عَلَيْهِ وَآلِهِ وَسَلَّمَ کا فرمانِ عالی شان ہے: اگر تم میں سے کسی کے صحن میں نہر ہو، ہر روز وہ پانچ بار اُس میں غسل کرے تو کیا اُس پر کچھ میل رہ جائے گا؟ لوگوں نے عرض کی: جی نہیں۔ آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے فرمایا: نماز گناہوں کو ایسے ہی دھو دیتی ہے جیسا کہ پانی میل کو دھوتا ہے۔ اس کے بعد ہم نے نماز نہ پڑھنے کی وعیدوں کے ضمن میں سنا کہ بے نمازیوں کا ٹھکانہ جہنم کی نعی نامی

وادبی میں ہو گا، جس کے اندر ہبّ ہبّ نام کا ایسا ہولناک کُنواں بھی ہے، جس کی گرمی کے ذریعے جہنّم کی بجھتی آگ کو دوبارہ بھڑکایا جاتا ہے اور یہ بھی سنا کہ مختلف وُجُوہات کی بنا پر نماز ترک کرنے والوں کا حشر فرعون، قارون، ہامان اور اُبی بن خلف جیسے کافروں کے ساتھ ہو گا اور یہ بھی سنا کہ کاروبار یا دیگر مَصروفیات کی وجہ سے نماز چھوڑنے اور یادِ الہی سے مُنہ موڑنے والوں کی زِند گانی تنگ کر دی جاتی ہے اور انہیں مال و دولت حاصل ہونے کے باوُجود نہ تو سُکونِ قلبِ میسر آتا ہے اور نہ ہی اُن کی خواہشات ختم ہوتی ہیں اور پھر آخر میں ہم نے قضا نمازوں کو ادا کرنے کا تفصیلی طریقہ بھی سنا کہ سب سے پہلے اندازہ لگائیے کہ کتنے عرصے کی نمازیں قضا ہوئی ہیں پھر ادائیگی کے وقت اس طرح نیت کریں، مثلاً سو بار کی فِجر قضا ہے تو ہر بار یوں کہیں کہ ”سب سے پہلے جو فِجر مجھ سے قضا ہوئی“ ہر دفعہ یہی کہیں۔ یعنی جب ایک ادا ہوئی تو باقیوں میں جو سب سے پہلی ہے۔ اسی طرح ظہر وغیرہ ہر نماز میں نیت کریں۔ پھر آسانی کے ساتھ جلد ادا کرنے کیلئے خالی رکعتوں میں سورہ فاتحہ کے بجائے 3 بار سُبْحٰنَ اللّٰہ کہیں نیز تَسْبِيْحَاتِ رُكُوعِ و سُجُودِ میں صرف ایک ایک بار سُبْحٰنَ رَبِّ الْعَظِيْمِ اور سُبْحٰنَ رَبِّ الْاَعْلٰی پڑھ لیں۔ تَشَهُّد کے بعد دونوں دُرُود شریف کے بجائے اللّٰهُمَّ صَلِّ عَلٰی سَيِّدِنَا مُحَمَّدٍ وَاٰلِهِ كَهِنَا اور وِثْرُوں میں دُعَاے قُنُوْت کے بجائے رَبِّ اغْفِرْ لِيْ کہنا کافی ہے۔

میٹھے میٹھے اسلامی بھائیو! اچھی صحبت اور نمازوں پر اِسْتِثْمَات حاصل کرنے کیلئے دعوتِ اسلامی کے مدنی ماحول سے وابستگی نہایت مفید ہے۔ دعوتِ اسلامی کے مدنی ماحول میں گناہوں سے بچنے اور نیکیاں کرنے کی ترغیب دلائی جاتی ہے۔ اس مدنی ماحول سے وابستہ ہونے کی برکت سے بے شمار افراد گناہوں سے توبہ کر کے نیکیوں بھری زندگی گزارنے والے بن گئے، کئی بے نمازی نمازوں کے پابند ہو گئے اس کے علاوہ نہ جانے کیسے کیسے جرائم میں مبتلا افراد جب اس ماحول سے وابستہ ہوئے تو ان کی زندگی میں مدنی انقلاب برپا ہو گیا، آپ بھی دعوتِ اسلامی کے مدنی ماحول سے وابستہ ہو جائیے! عاشقانِ

رسول کے ساتھ مدنی قافلوں میں سفر کیجیے! اور روزانہ فکرِ مدینہ کرنے کی عادت بنائیے، اس کی برکت سے پابند سُنّت بننے اور گناہوں سے نفرت کرنے کا ذہن بنے گا اور پانچوں نمازیں تکبیرِ اولیٰ کے ساتھ پہلی صف میں آدا کرنا بھی آسان ہو جائے گا۔ اِنْ شَاءَ اللهُ عَزَّوَجَلَّ۔

مدرسۃ المدینہ بالغان

اَلْحَمْدُ لِلّٰہِ عَزَّوَجَلَّ! دعوتِ اسلامی کے مدنی کاموں کو مُنْتَمِظ طریقے سے آگے بڑھانے کے لئے وَقْتاً قَوْماً حَسَبِ ضَرُورَتِ مُخْتَلَفِ مَجَالِسِ اور شُعْبہ جات کا قیام عمل میں لایا جاتا رہتا ہے تاحال کم و بیش 95 شعبہ جات قائم کئے جا چکے ہیں، انہی میں سے ایک شعبہ مدرسۃ المدینہ بالغان اور مدرسۃ المدینہ بالغات بھی ہے، اَلْحَمْدُ لِلّٰہِ عَزَّوَجَلَّ پاکستان بھر میں مدرسۃ المدینہ بالغان کی تعداد تقریباً 5000 ہے، جن میں تقریباً 143532 اسلامی بھائی، جبکہ مدرسۃ المدینہ بالغات کی تعداد 3505 ہے، جن میں تقریباً 34500 اسلامی بہنیں قرآن پاک کی تعلیم فی سَبِيلِ اللہ حاصل کر رہی ہیں۔

بارہ مدنی کاموں میں حصّہ لیجئے!

اَلْحَمْدُ لِلّٰہِ عَزَّوَجَلَّ دعوتِ اسلامی کے مدنی ماحول سے وابستہ ہونے کی برکت سے جہاں دیگر بے شمار فوائد حاصل ہوتے وہیں ذیلی حلقے کے 12 مدنی کاموں میں بڑھ چڑھ کر حصّہ لینے کا ذہن بھی بنتا ہے۔ ذیلی حلقے کے 12 مدنی کاموں میں سے ایک مدنی کام مدرسۃ المدینہ بالغان بھی ہے۔ مدرسۃ المدینہ بالغان میں قرآن پاک کی تعلیم دی جاتی ہے۔ قرآن پاک سیکھنے سکھانے کی بڑی فضیلت ہے۔ چنانچہ،

حَضْرَتِ سَيِّدِنَا عُثْمَانُ رَضِيَ اللهُ تَعَالَى عَنْهُ سے روایت ہے کہ شہنشاہِ مدینہ، قرارِ قلب و سینہ، صاحبِ معطرِ پسینہ، باعثِ نزولِ سکینہ، فیضِ گنجینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”خَيْرُكُمْ مَنْ تَعَلَّمَ الْقُرْآنَ وَعَلَّمَهُ“ یعنی تم میں بہترین شخص وہ ہے، جس نے قرآن سیکھا اور دوسروں کو سکھایا۔“

(صحیح البخاری، کتاب فضائل القرآن، باب خیر کم... الخ، الحدیث ۵۰۲۷، ج ۳، ص ۴۱۰)

اَلْحَدُّ لِلّٰهِ عَزَّ وَجَلَّ قرآنِ پاک سیکھنے سیکھانے کی ضرورت و اہمیت کے پیش نظر قرآنِ پاک کی تعلیمات کو عام کرنے کیلئے دعوتِ اسلامی کے تحت اسلامی بھائیوں کیلئے عموماً بعد نمازِ عشاء مختلف مساجد وغیرہ میں ہزارہا مدرسۃ المدینہ بالغان کی ترکیب ہوتی ہے اور اسلامی بہنوں کے لئے مختلف مقامات و اوقات میں ہزارہا مدرسۃ المدینہ بالغات کی ترکیب ہوتی ہے، اسلامی بھائی اسلامی بھائیوں سے اور اسلامی بہنیں اسلامی بہنوں سے پڑھتی ہیں، حُرُوف کی دُرُوشْت ادا یگی کے ساتھ قرآن کریم سیکھنے کے ساتھ ساتھ مختلف دُعائیں یاد کرتے، نماز کے مسائل سیکھتے اور سُنّتوں کی مُفْت تعلیم حاصل کرتے ہیں۔ لہذا آپ بھی اپنی دُنیا و آخرت کی بھلائی کے لئے مدرسۃ المدینہ بالغان میں ضرور شرکت فرمائیں۔ آئیے ترغیب کے لئے ایک مدنی بہار سُنئے۔ چنانچہ،

بابُ الْاِسْلَام (سندھ) کے مشہور شہر زَم زَم نگر (حیدرآباد) کے مقیم اسلامی بھائی (عمر تقریباً 28 سال) کا بیان ہے: میں نویں کلاس میں پڑھتا تھا اور حُصُولِ دُنیا کی جُستجو میں مگن تھا۔ میرے علاقے کے اسلامی بھائیوں سے میری راہِ درسم بڑھی تو وہ مجھے نیکی کی دعوت دے کر مسجد لے گئے۔ جب میں نماز پڑھ کر مسجد سے نکلنے لگا تو ایک خیر خواہ اسلامی بھائی (جو مسجد کے دروازے کے قریب کھڑے تھے) نے مجھ سے دَرَس میں شرکت کی اِتجا کی۔ میں دَرَسِ فَيْضَانِ سُنَّت میں بیٹھ گیا۔ یہ میری دعوتِ اسلامی سے رِفاقت کی ابتدا تھی۔ پھر میں نے اسلامی بھائیوں کی اِنْفِرَادِی کوشش سے مدرسۃ المدینہ (بالغان) میں پڑھنا شروع کر دیا۔ ہفتہ وار سُنّتوں بھرے اِجْتِمَاع میں شرکت کی، جہاں میرے جذبے کو مدینے کے 12 چاند لگ گئے۔ چَند ہفتوں بعد امیر اہلسُنَّت دَامَتْ بَرَکَاتُہُمُ الْعَالِیَہ کا بیان بذریعہ ٹیلیفون ریلے ہوا۔ جسے تمام شرکائے اِجْتِمَاع نے بڑے غور سے سُننا۔ بیان کے بعد امیر اہلسُنَّت دَامَتْ بَرَکَاتُہُمُ الْعَالِیَہ نے اِجْتِمَاعِی توبہ اور بیعت کروائی تو میں بھی عظاری بن گیا۔ پھر جُوں جُوں وقت گزرتا گیا میں مدنی ماحول میں رَچتا بستا گیا۔

میں اپنے ذیلی حلقے میں دو سال تک مدنی کام کرتا رہا۔ مدنی ماحول کی برکت سے مجھے فقہی مسائل سے بہت دلچسپی تھی۔ علمِ دین سیکھنے کے جذبے کے تحت میں نے 1999ء میں جامعۃ المدینہ (فیضانِ عثمان غنی گلستان جوہر باب المدینہ کراچی) میں دَرَسِ نَظَامی میں داخلہ لے لیا۔ دَرَسِ نَظَامی کے ساتھ ساتھ مدنی کام بھی استقامت سے کرنے کی سعادت حاصل رہی۔ میں اپنے جامعہ میں مدنی کاموں کا خادم (زِمہ دار) تھا۔ 2005ء میں فارغِ التَّحْصِيلِ ہونے پر بیٹھے بیٹھے مُرشدِ کریم امیر اہلسنت دَامَتْ بَرَکَاتُہُمُ الْعَالِیَہ نے میرے سر پر دُستارِ فِضَائِلِ کے طور پر سبز سبز عمامہ شریف باندھا۔ امیر اہلسنت دَامَتْ بَرَکَاتُہُمُ الْعَالِیَہ کے فیضان کے صدقے آج بھی دعوتِ اسلامی کے مدنی ماحول میں رہتے ہوئے مختلف شعبہ جات و مدنی کاموں میں نیکی کی دعوت کی دُھو میں بچانے کی سعادت حاصل ہو رہی ہے۔

یہی ہے آرزوِ تعلیمِ قرآن عام ہو جائے
تلاوت کرنا صُبح و شام میرا کام ہو جائے

جو تاپہننے کی سنتیں اور آداب

بیٹھے بیٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نُبوٰت، مصطفیٰ جانِ رحمت، شمعِ بزمِ ہدایت، نُوشہٴ بزمِ جنت صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔

(مَشْکَاةُ الْمَصَابِیْح، ج ۱ ص ۵۵ حدیث ۷۵۷۷ دارالکتب العلمیۃ بیروت)

سینہ تری سنت کا مدینہ بنے آقا

جنت میں پڑوسی مجھے تم اپنا بنانا

صَلُّوْا عَلَی الْحَبِیْبِ! صَلَّی اللہُ تَعَالَى عَلَیْہِ وَاٰلِہٖ وَسَلَّم

فرمانِ مُصْطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ: (1) جوتے بکثرت استعمال کرو کہ آدمی جب تک جوتے پہنے ہوتا ہے گویا وہ صُور ہوتا ہے۔ (یعنی کم تھکتا ہے) (مُسلِم ص ۱۶۱ حدیث ۲۰۹۶) (2) جوتے پہننے سے پہلے جھاڑ لیجئے تاکہ کیڑا یا کنکر وغیرہ ہو تو نکل جائے (3) پہلے سیدھا جوتا پہنئے پھر اُلٹا اور اُتار تے وقت پہلے اُلٹا جوتا اُتاریئے پھر سیدھا۔ فرمانِ مُصْطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ: جب تم میں سے کوئی جوتے پہنے تو دائیں (یعنی سیدھی) جانب سے ابتداء کرنی چاہیے اور جب اُتارے تو بائیں (یعنی اُلٹی) جانب سے ابتداء کرنی چاہیے تاکہ دایاں (یعنی سیدھا) پاؤں پہننے میں اوّل اور اُتارنے میں آخری رہے۔ (بخاری ج ۴ ص ۶۵ حدیث ۵۸۵۵) نزہۃ القاری میں ہے: مسجد میں داخل ہوتے وقت حکم یہ ہے کہ پہلے سیدھا پاؤں مسجد میں رکھے اور جب مسجد سے نکلے تو پہلے اُلٹا پاؤں نکالے۔ مسجد کے داخلے کے وقت اس حدیث پر عمل دشوار ہے۔ اعلیٰ حضرت امام احمد رضا خان عَلَیْهِ رَحْمَةُ الرَّحْمٰن نے اس کا حل یہ ارشاد فرمایا ہے: جب مسجد میں جانا ہو تو پہلے اُلٹے پاؤں کو نکال کر جوتے پر رکھ لیجئے پھر سیدھے پاؤں سے جوتا نکال کر مسجد میں داخل ہو۔ اور جب مسجد سے باہر ہو تو اُلٹا پاؤں نکال کر جوتے پر رکھ لیجئے پھر سیدھا پاؤں نکال کر سیدھا جوتا پہن لیجئے پھر اُلٹا پہن لیجئے۔ (نزہۃ القاری ج ۵ ص ۵۳۰ فرید بک اسٹال) (4) مرد مردانہ اور عورت زنانہ جوتا استعمال کرے (5) کسی نے حضرت سیدنا عائشہ رَضِيَ اللهُ تَعَالَى عَنْهَا سے کہا کہ ایک عورت (مردوں کی طرح) جوتے پہنتی ہے۔ انھوں نے فرمایا: رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے مردانی عورتوں پر لعنت فرمائی ہے۔ (أَبُو دَاوُد، ج ۴ ص ۸۴ حدیث ۴۰۹۹) صدرُ الشَّرِيعَةِ، بدرُ الطَّرِيقَةِ حضرت علامہ مولانا مفتی محمد امجد علی عَظْمَى عَلَیْهِ رَحْمَةُ اللهِ الْقَوِی فرماتے ہیں: یعنی عورتوں کو مردانہ جوتا نہیں پہننا چاہیے بلکہ وہ تمام باتیں جن میں مردوں اور عورتوں کا امتیاز ہوتا ہے ان میں ہر ایک کو دوسرے کی وَضْع اختیار کرنے (یعنی نقالی کرنے) سے مُمَانَعَت ہے، نہ مرد عورت کی وَضْع (طرز) اختیار کرے، نہ عورت مرد کی۔ (بہارِ شَرِيعَتِ حَصَّہ ۱۶ ص ۶۵ مکتبۃ المدینہ) (6) جب بیٹھیں تو جوتے اتار لیجئے کہ اس سے قدم آرام

پاتے ہیں (7) (تنگدستی کا ایک سبب یہ بھی ہے کہ) اوندھے جوتے کو دیکھنا اور اس کو سیدھا نہ کرنا ”دولتِ بے زوال“ میں لکھا ہے کہ اگر رات بھر جو تا اوندھا پڑا رہا تو شیطان اس پر آن کر بیٹھتا ہے وہ اس کا تخت ہے۔ (سنی بہشتی زیور حصہ 5 ص 596) استعمالی جو تا اُلٹا پڑا ہو تو سیدھا کر دیجئے۔

طرح طرح کی ہزاروں سنتیں سیکھنے کے لئے مکتبۃ المدینہ کی مطبوعہ دو کتب، بہارِ شریعت حصہ 16 (304 صفحات) نیز 120 صفحات کی کتاب ”سنتیں اور آداب“ ہدیہ حاصل کیجئے اور پڑھئے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔

سنتیں سیکھنے تین دن کے لئے ہر مہینے چلیں قافلے میں چلو
اے میرے بھائیو! رٹ لگاتے رہو قافلے میں چلیں قافلے میں چلو

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

دعوتِ اسلامی کے ہفتہ وار سنتوں بھرے اجتماع میں پڑھے جانے والے 6 ذرود پاک

شبِ جمعہ کا ذرود: اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ الْحَبِیْبِ الْعَالِي الْقَدْرِ الْعَظِيْمِ

الْحَاجَّاهُ وَعَلٰی اٰلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شب جمعہ (جمعہ اور جمعرات کی درمیانی رات) اس ذرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ سے قبر میں اپنے رحمت بھرے ہاتھوں سے اُتار رہے ہیں۔ (افعلن الصلوات علی سید السادات ص 51 المصفا)

(2) تمام گناہ معاف: اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِهِ وَسَلَّمَ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے فرمایا

جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اس کے گناہ معاف کر دیئے جائیں گے۔ (ایضاً ص ۶۵)

(3) رحمت کے ستر دروازے صَلَّى اللهُ عَلَيَّ مُحَمَّدٍ

جو یہ دُرُودِ پاک پڑھتا ہے تو اس پر رحمت کے 70 دروازے کھول دیئے جاتے ہیں۔ (الْقَوْلُ الْبَدِيعُ ص ۷۷)

(4) ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اس دُرُودِ پاک کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔

(مَجْمَعُ الزَّوَادِجِ ج ۱ ص ۲۵۴ حدیث ۱۷۳۰۵)

(5) چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً ذَاكَتَةً مَرِيَدًا وَمِنْكَ اللَّهُ

حضرت احمد صاوی عَلَيْهِ رَحْمَةُ اللهِ الْهَادِي بعض بزرگوں سے نقل کرتے ہیں: اس دُرُودِ شریف کو ایک

بار پڑھنے سے چھ لاکھ دُرُودِ شریف پڑھنے کا ثواب حاصل ہوتا ہے۔ (أَفْضَلُ الصَّلَاةِ عَلَى سَيِّدِ السَّادَاتِ ص ۱۳۹)

(6) قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حضورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ نے اسے اپنے اور صدیقِ اکبر

رضی اللہ تعالیٰ عنہ کے درمیان بٹھالیا۔ اس سے صحابہ کرام رَضِيَ اللهُ تَعَالَى عَنْهُمْ کو تعجب ہوا کہ یہ کون ذی مرتبہ

ہے! جب وہ چلا گیا تو سرکارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں

پڑھتا ہے۔ (الْقَوْلُ الْبَدِيعُ ص ۱۷۵)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ